

# आज दीपावली, दीपोत्सव की धूम रहेगी, जोधपुर शहर रोशनी से नहाया

जोधपुर, (कास)। खुशियों, रोशनी एवं दीपों का त्योहार दीपावली पर्व रविवार को धूमधाम एवं हर्षोल्लास के साथ मनाया जाएगा।

कार्तिक मास में कृष्ण पक्ष की चतुर्दशी भी रविवार को नरक चतुर्दशी के रूप में मनाई जाएगी। इसे रूप चौदस, नरक चतुर्दशी, छोटी दीपावली, नरक निवारण चतुर्दशी अथवा काली चौदस के नाम से भी जाना जाता है। इस बार तिथियों की घट-बढ़ के कारण चतुर्दशी के दिन प्रदोष काल में दीपावली मनाई जाएगी। रविवार के दिन सुबह चतुर्दशी तथा शाम को प्रदोषकाल में अमावस्या तिथि रहेगी। इस साल नरक चतुर्दशी, दीपावली के दिन ही यानी रविवार 12 नवंबर को है। इसके बाद अश्विन व गोवर्धन पूजा 14 नवम्बर और भाईदूज 15 नवम्बर को मनाई जाएगी।

पंच पर्व दीपावली इस बार छह दिनों का मनाया जा रहा है। ऐसा तिथियों की घट-बढ़ के कारण हुआ है। इससे पहले आज दूसरे दिन भी धनतेरस पर्व मनाया गया। धनतेरस शुक्रवार को दोपहर में शुरू हो गई थी जो आज भी दोपहर तक जारी रही। इसके बाद चतुर्दशी लग गई। नरक चतुर्दशी पर सूर्योदय के पूर्व शरीर पर उबटन लगाकर स्नान करने की प्रक्रिया को अर्घ्य स्नान कहा जाता है।

गोवर्धन पूजा 14 नवंबर को की जाएगी और इसके बाद भैयादूज का पर्व 15 नवंबर को मनाया जाएगा। गोवर्धन पूजा साथ ही शहर के मंदिरों में अश्विन महात्सव शुरू हो जाएंगे। वहीं भाई दूज पर बहनें अपने भाइयों के माथे पर तिलक लगाकर उनकी लंबी आयु और सुख-समृद्धि की कामना करेंगी। भविष्य पुराण में वर्णन है कि इस दिन यमुना ने अपने भाई यम को अपने घर पर भोजन करने के लिए आमंत्रित किया था। तभी से यह परंपरा चली आ रही है।



दीपोत्सव को लेकर जोधपुर शहर में दीपकों से आकर्षक रोशनी की बड़ी

## बाजारों में उमड़े खरीददार

इधर बाजारों में आज भी जोरदार भीड़ रही। शहरी उपभोक्ताओं के साथ ही ग्रामीणों की भी भारी भीड़ पड़ी। बड़ी संख्या में ग्रामीण खरीदारी के लिए शहर आए हुए थे। उन्होंने सोने-चांदी के जेवर, वाहन, मशीनें, पटाखे, कपड़े आदि खरीदे। शहर के व्यापार जगत ने करोड़ों रुपए का व्यवसाय किया। इससे पूर्व पुण्य नक्षत्र पर बाजारों में जमकर धनवर्षा हुई थी। पुण्य नक्षत्र को मिनी धनतेरस के नाम से जाना जाता है और अब मुख्य धनतेरस पर पुण्य नक्षत्र पर हुए कारोबार का दुगुना व्यवसाय हुआ।

ऑटोमोबाइल, इलेक्ट्रॉनिक प्रोडक्ट, ज्वैलरी व प्रोपर्टी खरीदने के प्रति लोगों में रुझान नजर आने से बाजार गुलजार नजर आया। ऑटोमोबाइल शो-रूमों पर दुपहिया वाहनों-कारों की अंतिम बुकिंग कराने वाले लोग शुभ मुहूर्त में वाहनों की डिलीवरी लेने के लिए पहुंचे।

भीड़ को देखकर जोधपुर का व्यापार जगत भी उत्साहित नजर आया। नई सड़क, जलजोग, सरदारपुरा प्रथम, बी व सी रोड, चौपासनी रोड, जालोरी गेट, गोल बिल्डिंग, त्रिपोलिया बाजार, रातानाडा, महामंदिर, घंटाघर, कटला बाजार, सर्राफा बाजार में त्योहारी खरीदारी की रंगत नजर आई। धनतेरस पर जोधपुर संभाग के विभिन्न अंचलों से लोग खरीदारी के लिए जोधपुर पहुंचे।

## तूरजी का झालरा में दीपोत्सव की रौनक

दीपावली के त्योहार पर शहर के पर्यटन स्थल तूर जी का झालरा में ट्रेक डिविज़न में लोगों को घेर रखने की जगह भी नहीं मिल रही है। दूसरी तरफ रोडवेज बसों में भी यात्रियों की भरमार है। बसों में स्थिति यह है कि सीटों के भरने के बाद गैलरी में टसटस समारोह्य रहे हैं। ऐसे में कोई लोगों को बसों की छत पर बैठकर शामिल हुए।

## रोडवेज बसें-ट्रेन फुल, निजी में मनमाना किराया

दीपावली त्योहार के लिए शहर से लोगों का घरों पर जाना शुरू हो गया है। शहर में आज दिवाली से एक दिन पहले बस स्टैंड और रेलवे स्टेशन पर भारी भीड़ नजर आई। इससे लोगों को काफी परेशानी का सामना करना पड़ा। जोधपुर से आने वाले वाली ट्रेनों में जगह नहीं है। ट्रेन में जहां आरक्षण बोगी में वेटिंग चल रही है वहीं लोकल ट्रेनों में लोगों को घेर रखने की जगह भी नहीं मिल रही है।

दूसरी तरफ रोडवेज बसों में भी यात्रियों की भरमार है। बसों में स्थिति यह है कि सीटों के भरने के बाद गैलरी में टसटस समारोह्य रहे हैं। ऐसे में कोई लोगों को बसों की छत पर बैठकर

सफर करना पड़ा।

इस सबका फायदा निजी बस संचालक उठा रहे हैं। वे यात्रियों से मनमाना किराया वसूल रहे हैं।

दिवाली पर घर पहुंचने के लिए आखिर उम्मीद रोडवेज ही होती है, लेकिन इस दिवाली वह भी टूट चुकी है। दिवाली पर भारी भीड़ के कारण रोडवेज की लंबी दूरी की बसों की अधिकतर एडवांस बुकिंग पहले हो चुकी है। राइका बाग रोडवेज स्टैंड से चलने वाली बसों में बुकिंग फुल है। इस बीच प्राइवेट बसों ने किराया बढ़ाकर जनता पर भार डाल दिया है। त्योहार पर निजी बस संचालकों की चांदी हो रही है। यात्रीभार को देखते हुए निजी बस संचालक मनमाना किराया तो वसूल ही रहे हैं, साथ ही यात्रियों को भी टसटस भरकर ले जा रहे हैं। इधर रेलों में भी सारे कोच भरे हुए जा रहे हैं। आगामी पांच-छह दिन तक सभी रेलों में वेटिंग चल रही है।

## शेखावत ने शुभकामना दी

केंद्रीय जल शक्ति मंत्री गजेन्द्र सिंह शेखावत ने आज जोधपुर प्रवास पर रहे। केंद्रीय मंत्री शेखावत आज भाजपा के कार्यक्रमों में शिरकत की।

दीपावली से एक दिन पहले रूप चवदस पर शहर के भीतर शहर में गणमान्य लोगों से सम्पर्क किया। जालोरी गेट से पैदल ही सम्पर्क कर रामा श्यामा की। जालोरी गेट स्थित भाटी सॉफ्ट से भीतरी शहर में जनसंपर्क करते हुए जूनी मंडी, सराफा बाजार के रास्ते से होते हुए सोजती गेट गणेश मंदिर पहुंचे। इस दौरान अपने लोगों ने उनका स्वागत किया। इस दौरान भाजपा के वरिष्ठ पदाधिकारी, नेता, जनप्रतिनिधि, भाजपा प्रत्याशी एवम् कार्यकर्ता भी साथ थे।

# जालोर से कांग्रेस प्रत्याशी रमीला मेघवाल ने वोट मांगे



विधानसभा क्षेत्र जालोर से कांग्रेस प्रत्याशी रमीला मेघवाल ने जीवाणा के गांवों का दौरा किया। फोटो-राष्ट्रदूत

जालोर, (कास)। विधानसभा क्षेत्र जालोर से कांग्रेस प्रत्याशी रमीला मेघवाल 11 नवंबर को जीवाणा मंडल के सभी गांवों के दौर पर रही।

सायला कांग्रेस के ब्लॉक अध्यक्ष सवाई सिंह ने बताया कि जालोर विधानसभा क्षेत्र से कांग्रेस प्रत्याशी रमीला मेघवाल चलेरा, चोराड, मोकनी खेडा, बावतरा, जीवाणा, जालमपुर, दाहिवा, सांगाना,

आलवाडा, दुदवा, लुंबा की ढाणी, तेजा की बेरी, साजनपुरा, सिराना, डबली, खारी, चौचवा गांवों के दौर पर रही इस दौरान सभी गांवों के बुजुर्ग, महिलाओं और युवाओं ने बड़ चढ़कर कांग्रेस प्रत्याशी रमीला मेघवाल का स्वागत किया। साथ ही रमीला मेघवाल ने सभी गांवों में गांधी की तस्वीरें लगाईं और आगामी समय में अपने पक्ष में मतदान की अपील की, साथ ही कहा कि जालोर

के विकास में कांग्रेस ने कोई कमी नहीं रखी आगे भी गहलोलतके नेतृत्व में कांग्रेस की सरकार बनने पर जालोर को विकसित जालोर बनाने के लिए मैं प्रयासरत रहूंगी।

इस मौके जिला उपाध्यक्ष शहजाद अली सैयद, सायला ब्लॉक अध्यक्ष सवाई सिंह चंपावत, शेलसिंह बावतरा, जुबेदा नागोरी, गोपाल देवासी, सहित कांग्रेसमन मौजूद रहे।

## रोड शो किया

बालोतरा, (निसं)। पंचपदरा विधानसभा से आरएलपी व एएसपी संयुक्त प्रत्याशी धानसिंह डोलो का शनिवार को बालोतरा में प्रधान चुनाव कार्यालय का उद्घाटन और बालोतरा शहर में रोड शो किया। चुनाव कार्यालय का वाल्मीकि समाज की दलित महिला से कटवा कर शुभारंभ करा गया।

## सार-समाचार

### मोपेड सवार दंपती से सोने की चेन लूटी

जोधपुर, (कास)। शहर के भगत की कोठी पुलिस थाना क्षेत्र में एक निजी स्कूल के आगे मोपेड सवार दंपती से सोने की चेन लूट ली गई। बाइक सवार तीन बदमाशों ने यह कारस्तानी की। तीनों के चेहरों पर रूमाल बंधा हुआ था। पीछे की तरफ से भगत की कोठी थाने में मामला दर्ज कराया गया है। महामंदिर तीसरी पोल के बाहर बड़ले के पास में रहने वाले जगदीश सोनी पुत्र चक्रलाल सोनी की तरफ से रिपोर्ट दी गई। इसमें बताया कि वह अपने किसी काम से पत्नी और बेटे को लेकर भगत की कोठी जा रहा था। यह लोग एकटवा पर सवार थे। केंब्रिज स्कूल के निकट पहुंचने पर पीछे से एक बाइक पर तीन बदमाश आए और उसकी पत्नी के गले में पहनी सोने की चेन झपट कर ले गए। तीनों युवकों ने चेहरों पर रूमाल बांध रखा था और तेजी से पाली रोड अमृता देवी पार्क के निकट से भाग गए। इनका पीछा भी किया गया मगर वो हाथ नहीं लग पाए। भगत की कोठी पुलिस ने बताया कि मामला दर्ज किया गया है। अग्रिम जांच की जा रही है। सीसीटीवी फुटेज से बदमाशों की पहचान की जा रही है। गौरतलब है कि आए दिन बिना नम्बर बाइक पर सवार होकर बदमाश महिलाओं के साथ चैन, बैग छीनने की वारदातों को अंजाम दे रहे हैं। पुलिस के अनुसार ऐसे बदमाश नशे की लत पूरी करने की लिए इस तरह की वारदातों को अंजाम देते हैं। जबकि शहर में कई जगहों पर अभय कंमांड के कैमरों से मॉनिटरिंग भी की जा रही है। इसके बाद भी लूट की निरंतर हो रही लूट की पुलिस को मुस्तेदी पर सवालिया निशान लगा रहे हैं।

### धर्मसभा आयोजित

जालोर, (कास)। जालोर शहर के नंदीश्वर द्वीप जैन तीर्थ में जैन रत्न से सम्मानित चम्पलाल भंडारी परिवार की ओर से आयोजित आध्यात्मिक चारुमास में शनिवार को धर्म सभा को संबोधित करते हुए गणिव्यंज ज्ञान रत्न विजय जी महाजल साहब ने प्रभु महावीर की वाणी को समस्त विश्व के लिए मंगलकारी और हितकारी बताया। चारुमास के मीडिया संयोजक हीराचंद भंडारी के मुताबिक गणिव्यंज ने कहा कि एक संतान के लिए तो सिर्फ एक मां ही होती है। प्रभु महावीर एक मां की भांति विश्व के समस्त जीवों को हित उपदेश देते हैं। हर जीव का कल्याण। प्रत्येक जीव अपने जीवन में सकृत् कार्य ही करें। हर जीव धर्म आराधना करते हुए अपने जीवन में सुकृत् कार्य करें और मोक्ष गति की ओर आगे बढ़े। प्रभु महावीर की वाणी शाश्वत और विश्व हितकारी रही है। उन्होंने लगातार दर्शन का माध्यम से समस्त जीवों के कल्याण की कामना की। धर्म सभा को संबोधित करते हुए मुनिराज आनंद मंगल विजय ने कहा कि हम अपने जीवन में धर्म आराधना में सदैव आगे रहना चाहिए। धर्म हमें आगे बढ़ने की प्रेरणा देता है।

### बाजारों में जमकर हुई ग्राहकी

पाली, (नि.सं.)। दीपावली पर पूर्व संस्था पर बाजार में जबरदस्त रौनक रही सुबह से लेकर शाम तक बाजार में ग्राहकों की भीड़ रही। शहर के सूरजपोल चौराहे से सर्राफा बाजार तक, मिल गेट क्षेत्र, नहर पुलिया रोड, स्टेशन एरिया आदि जगह पर दुकानों पर भीड़ रहा। लोगों ने जमकर मिठाई, प्रुट, महालक्ष्मी पूजा का सामान, रेडिमेड कपड़े जूते चप्पल खरीदे। वहीं टीवी फ्रिज बाइक मार्केट में भी धूम रही। वहीं शहर के चौराहे को रंग-बिरंगे रोशनी से सजाया गया इसी प्रकार शहर के वेंकटेश मंदिर में भगवान के आगे दीपों की रंगोली सजाई गई।

### क्रिया भवन से 14 को निकलेगा वरघोड़ा

जोधपुर, (कास)। श्री जैन श्रवताम्बर मूर्तिपूजक तपागलसंघ के तत्वावधान में भगवान महावीर स्वामी निर्वाण कल्याणक महोत्सव के तहत वरघोड़ा 14 का आयोजन किया जाएगा। संघ के प्रवक्ता धनराज विनयाकिया ने बताया कि शहर के भीतरी क्षेत्र में स्थित रत्नधर्म धर्म क्रिया भवन में मुनि सिद्धचंद्रसागर सिद्धचंद्रसागर साध्वी नयप्रज्ञाश्री मोक्षरत्नाश्री आदि के सानिध्य में आयोजित निर्वाण कल्याणक व मुनि सिद्धचंद्रसागर के 45 दिवसीय ऐकांतवास में एक अनुपम आराधना साधना जाप के पूर्णाहुति पर विश्व शांति महागंगलीक निर्वाण लड्डू, भव्य वरघोड़ा सहित कई कार्यक्रम आयोजित किए जाएंगे। इसमें अनेक भक्तजन भाग लेंगे।

### ललित मेवाड़ा भाजपा में शामिल हुए

जोधपुर, (कास)। जोधपुर में कांग्रेस पार्टी के दक्षिण के महामंत्री ललित मेवाड़ा ने आज केंद्रीय जल शक्ति मंत्री गजेन्द्र सिंह शेखावत एवम जिला अध्यक्ष देवेन्द्र सालेचा के हाथों से भाजपा की सदस्यता ग्रहण की। मंत्री शेखावत ने मेवाड़ा का भाजपा का दुपट्टा पहनाकर स्वागत किया। सूरसागर विधानसभा प्रत्याशी देवेन्द्र जोशी, महामंत्री मनीष पुरोहित, जोधपुर शहर विधानसभा प्रत्याशी अतुल भंसाली, पोकरी विधानसभा प्रभारी शिवकुमार सोनी, पूर्व जिला उपाध्यक्ष राजेंद्र पालीवाल उपस्थित थे।

### नयागांव रोड पर खड़े में बाइक सवार गिरा

पाली, (नि.सं.)। पाली शहर के नए गांव रोड पर दीपावली पर्व होने के बावजूद सड़क किनारे ऐश्वर्या कॉलेज के सामने दो दिन पहले ही लीकेज के कारण खड़े खोद कर रख दिए। जिसके कारण या दुर्घटना होती रहती है। शनिवार करीब 5:00 बजे यहाँ से गुजर रहा एक बाइक सवार बाइक समेत खड़े में गिर गया। जिसे आसपास खड़े लोगों ने बाहर निकाला। गनीमत रही उसकी कोई चोट नहीं लगी और कोई नुकसान भी नहीं हुआ।

### चार गिरफ्तार, 21 हजार बरामद

जोधपुर, (कास)। चार लोगों को पुलिस ने गिरफ्तार कर दवा पर लगे 21 हजार 500 रूपए जमा किए हैं। प्रतापनगर थाने के एएसआई मदन सिंह ने बर्फ फैक्ट्री के सामने बंगाली व्हाटर्स में गांधी के पत्तों से जुआ खेल रहे राजेंद्र चौहान पुत्र दीपचंद जीनगर, सुरेश कुमार पुत्र बाबूलाल प्रजापत, फारूख पुत्र खुर्शीद और उत्तम पुत्र अनिल को गिरफ्तार किया।

# पाली में सेवाभावी लोगों ने मानव व गौ सेवा की



पाली की पिंजरापोल गौशाला में गौवंश को लापसी, चारा एवं कबूतरों को बाजरी, मक्की दाना खिलाया। फोटो-राष्ट्रदूत

पाली, (नि.सं.)। रोटी क्लब द्वारा दीपोत्सव के अवसर पर शनिवार को शहर की विभिन्न स्वयंसेवी संस्थाओं में मीठा भोजन कराया गया।

प्राप्त जानकारी के अनुसार रोटी क्लब के अध्यक्ष कल्याण देसल्ला एवं सहायक प्रान्तपाल राजेंद्र सुराणा ने बताया कि कार्यक्रम में सभी संस्थाओं में भोजन कराने की अलग-अलग गुप एवं सदस्यों के संयोजन में व्यवस्था रखी गई जिसमें रोटेक्ट क्लब ऑफ राईजिंग स्टार द्वारा सेवा समिति वृद्धाश्रम में भोजन कराया गया।

इसी तरह रोटेक्ट क्लब ऑफ इन्साईट द्वारा राम रसोड़ा, ताराप्रकाश खण्डेलवाल एवं विकास जैन द्वारा न्यू हाऊसिंग बोर्ड स्थित दिव्यांग आश्रम, अमरचंद बोहरा मनीष भण्डारी, मनोज लोहा एवं अनिल मेहता द्वारा अपना घर आश्रम, नीलकमल दायमा, धर्मनंद मोहनोदर द्वारा एचआईवी पीडित आश्रम, दिनेशचंद मेहता, वर्धमान भण्डारी एवं रामपाल शर्मा द्वारा हिन्दू सेवा मण्डल, वर्धमान भण्डारी एवं रामपाल शर्मा द्वारा नैत्रहीन विकास समिति में भोजन कराया तथा राजेंद्र सुराणा, राजेश

संकलेचा एवं गणेश राठौड़ द्वारा श्री पिंजरापोल गौशाला में गौवंश को लापसी एवं कबूतरों को बाजरी, मक्की दाना खिलाया गया।

कार्यक्रम के सम्पूर्ण लाभार्थी सोनदेवी धर्मपत्नी अमृतलालजी मरलेचा एवं उनके पुत्र सुभाषकुमार मरलेचा के दिव्य आशीष से मरलेचा परिवार रहे। क्लब द्वारा लाभार्थी परिवार का आभार व्यक्त किया गया।

इस अवसर पर मूर्च्छंद संकलेचा, मेहेंद्र छाजेड़, मनीष छाजेड़ एवं रोटी क्लब के सभी सदस्य उपस्थित रहे।

## मादक पदार्थ सहित युवक पकड़ा

जोधपुर, (कास)। शहर एवं इसके आस पास के एरिया में मादक पदार्थ बेचने वालों के खिलाफ पुलिस ने कार्रवाई करते हुए डोंडा पोस्ट के साथ अवैध शराब आदि बरामद की है।

खेड़ापा थानाधिकारी ओमप्रकाश ने अणवाणा गांव में अवैध रूप से डोंडा पोस्ट बेचने के आरोप में आरोपी जेताराम पुत्र बाधाराम विरनोई को गिरफ्तार कर 7 किलो 500 ग्राम डोंडा पोस्ट जप्त किया। चामू थानाधिकारी सुरजान सिंह ने कस्बा चामू में अवैध रूप से डोंडा पोस्ट बेच रहे शिवाराम पुत्र मांगाराम जाट को गिरफ्तार कर बेचने को रूखे अवैध डोंडा पोस्ट जप्त किया। बनाइ थाने के एसआई राजराम ने प्रेम नगर डिगाड़ी क्षेत्र में अवैध रूप से शराब बेच रहे कल्याण सिंह पुत्र भगवान सिंह को गिरफ्तार कर 715 बोतल, 211 अद्दा और 906 पन्चे जप्त किए। चामू थाने के एसएसआई अर्जुन सिंह ने अवैध रूप से देशी अंग्रेजी शराब और बीयर बेचने के आरोपी भवानीसिंह पुत्र मगन सिंह को गिरफ्तार किया।

# शेखावत ने चुनावी तैयारी का फीडबैक लिया

जोधपुर, (कास)। केंद्रीय जल शक्ति मंत्री गजेन्द्र सिंह शेखावत ने आज जोधपुर प्रवास के दौरान स्थानीय सांसद सेवा केंद्र में भारतीय जनता पार्टी की संगठनात्मक बैठक में वरिष्ठ जनों एवं भाजपा पदाधिकारी से विधान सभा चुनाव के महेंजर विस्तृत चर्चा कर चुनावी तैयारी का फीडबैक लिया। विधानसभा चुनाव पर वरिष्ठों, पदाधिकारियों- जन प्रतिनिधियों और कार्यकर्ताओं से रायशुमारी की। उन्होंने कहा पार्टी में कोई बड़ा या छोटा नहीं है, हम सब मीठीजी की नीति से सुशासन की स्थापना हेतु प्रयासरत हैं।

दीपोत्सव पर जोधपुर पहुंचे शेखावत ने निवास स्थान पर आमजन से मुलाकात की। इसके बाद सांसद सेवा केंद्र में भारतीय जनता पार्टी की संगठनात्मक बैठक में वरिष्ठ जनों एवं भाजपा पदाधिकारी से विधानसभा चुनाव के महेंजर विस्तृत चर्चा कर चुनावी तैयारी का फीडबैक लिया। बैठक विधायक श्रीमती सूर्यकांता व्यास की अध्यक्षता में हुई। राज्यसभा सांसद

राजेंद्र गहलोल, महापौर वनिता सेठ, जिला अध्यक्ष देवेन्द्र सालेचा, सूरसागर प्रत्याशी देवेन्द्र जोशी, जोधपुर शहर प्रत्याशी अतुल भंसाली सहित अनेक पदाधिकारी भाजपा नेता की विशेष उपस्थिति रही।

जिला अध्यक्ष देवेन्द्र सालेचा ने स्वागत उद्बोधन में तीनों विधानसभा क्षेत्र की तैयारी पर विस्तार से जानकारी दी। केंद्रीय मंत्री शेखावत ने इस दौरान कहा कि भारतीय जनता पार्टी इस बार पूर्ण बहुमत के साथ राजस्थान की सत्ता में आ रही है, लेकिन इसके लिए भारतीय जनता पार्टी के हर कार्यकर्ता को पूरी मेहनत और लगन से हर बूथ पर काम करना होगा। शेखावत ने संगठन की बैठक में केंद्र सरकार की विविध योजनाओं और जनकल्याणकारी कार्यों एवं भारतीय जनता पार्टी के उद्देश्यों से भी कार्यकर्ताओं को रूबरू कराया। साथ ही यह भी कहा कि कार्यकर्ताओं का यह दायित्व है कि केंद्र सरकार को योजनाओं के संबंध में आमजन को रूबरू करें साथ ही उनसे चर्चा करें।

# जस्टिस मेहता का जोधपुर में स्वागत

जोधपुर, (कास)। सुप्रीम कोर्ट के जज बनने के बाद जस्टिस संदीप मेहता पहली बार दिवाली पर अपने घर जोधपुर आए। उन्हें रेंड कोर्ट पर स्वागत और गार्ड ऑफ ऑनर दिया गया। गुवाहाटी हाईकोर्ट के मुख्य न्यायाधीश और मूल राजस्थान हाईकोर्ट

के वरिष्ठ जज जस्टिस संदीप मेहता हाल ही में सुप्रीम कोर्ट के जज के रूप में नियुक्त हुए हैं। 11 जनवरी 1961 को राजस्थान के जोधपुर में जन्मे जस्टिस संदीप मेहता की उनकी वरिष्ठता और सुप्रीम कोर्ट में राजस्थान हाईकोर्ट के प्रतिनिधित्व के लिए सुप्रीम कोर्ट

कॉलेजियम ने केंद्र को सिफारिश भेजी थी। राजस्थान से सुप्रीम कोर्ट में जाने वाले 9 वें जज हैं। जस्टिस मेहता ने जोधपुर विश्वविद्यालय से ही बीएएससी और लॉ डिग्री की हासिल करने के बाद वर्ष 1988 में अधिवक्ता के रूप में बार काउंसिल में रजिस्ट्रेशन कराया था।

## व्यय पर्यवेक्षक ने दौरा किया

जालोर, (कास)। विधानसभा आम चुनाव-2023 को लेकर भारत निर्वाचन आयोग द्वारा नियुक्त चुनाव व्यय पर्यवेक्षक राकेश चिंतागुमपुला ने शुक्रवार को संबंधित रिटर्निंग कार्यालयों में आहोदर व जालोर विधानसभा क्षेत्र के प्रत्याशियों के व्यय लेखों का प्रथम निरीक्षण किया।

चुनाव व्यय पर्यवेक्षक राकेश चिंतागुमपुला ने प्रत्याशियों एवं उनके प्रतिनिधियों द्वारा प्रस्तुत व्यय लेखों का निरीक्षण कर कार्यालय लेखों से मिलान किया तथा लेखा संधारण में पाई गई कमियों का दुरुस्तीकरण करवाया। उन्होंने प्रत्याशियों व उनके प्रतिनिधियों को प्रत्येक पृष्ठ पर अभ्यर्थी या उनके एजेंट द्वारा हस्ताक्षर एवं दिनांक की पूर्ति करने तथा एक वेण्डर को 10 हजार से अधिक का नकद भुगतान नहीं करने के साथ ही भुगतान चैक या इलेक्ट्रिक ट्रांजेक्शन के माध्यम से ही करने के निर्देश दिए। उन्होंने चुनाव प्रचार के लिए किया जाने वाला नकद व्यय भी बैंक खाते के जरिए किये जाने तथा भुगतान वाउचर व साक्ष्य लेखांकन दल को शीघ्र प्रस्तुत किए जाने की बात कही। उन्होंने रिटर्निंग अधिकारी कार्यालय द्वारा जारी पंजिका के तीनों भागों को नियमित रूप से अद्यतन करते हुए दिनांक वार संधारण करने के निर्देश दिए। उन्होंने सभी अभ्यर्थियों को प्रस्तावित आगामी 17 नवंबर को

द्वितीय निरीक्षण व 22 नवंबर को अंतिम निरीक्षण के दौरान सम्पूर्ण व्यय लेख मय राशि की प्राप्ति व खर्च के उचित साक्ष्य सहित उपस्थित होने के निर्देश दिए। अभ्यर्थी द्वारा निर्देशों की पालना नहीं करने व नियमानुसार व्यय नहीं करने तथा समुचित लेखे संधारित नहीं करने की स्थिति में संबंधित अभ्यर्थी को नोटिस जारी करने के लिए संबंधित रिटर्निंग अधिकारी को निर्देशित किया।

इस दौरान जालोर रिटर्निंग अधिकारी प्रमोद सीरवी, सहायक लेखाधिकारी प्रथम गोवर्धन सिंह राजपुरोहित, लेखा दल के प्रभारी लेखाधिकारी प्रथम सुरेश कुमार, सहायक लेखाधिकारी प्रथम रामस्वरूप विश्वासे व चुनाव व्यय लेखा संबंधित कार्मिक उपस्थित रहे।

व्यय लेखे प्रस्तुत नहीं करने पर आहोदर विधानसभा के दो अभ्यर्थियों को नोटिस जारी किया। विधानसभा आम चुनाव-2023 के दौरान चुनाव व्यय पर्यवेक्षक राकेश चिंतागुमपुला द्वारा आहोदर विधानसभा क्षेत्र में अभ्यर्थियों के व्यय लेखों के रजिस्टर की प्रथम जांच कर रही रोटी बैंक के सदस्यों ने जानवरों इंसानों के साथ दीपावली पर्व पर बंदरों को भी पहाड़ी क्षेत्र में जाकर मीठा भोजन करवाया। समाजसेवा सोनादेवी धर्मपत्नी अमृतलाल मरलेचा एवं उनके पुत्र सुभाष कुमार मरलेचा

# कोटेश्वर महादेव क्षेत्र बंदरों को भोजन व फल खिलाए



पाली जिले में जीव दया का कार्य कर रहे रोटी बैंक के सदस्यों ने बंदरों को फल, मीठा भोजन करवाया। फोटो-राष्ट्रदूत

पाली, (नि.सं.)। जीव दया के क्षेत्र में कार्य कर रही रोटी बैंक के सदस्यों ने जानवरों इंसानों के साथ दीपावली पर्व पर बंदरों को भी पहाड़ी क्षेत्र में जाकर मीठा भोजन करवाया। समाजसेवा सोनादेवी धर्मपत्नी अमृतलाल मरलेचा एवं उनके पुत्र सुभाष कुमार मरलेचा

के आशीष से सोना गृह प्रवेश के उपलक्ष में जीवदया कार्यक्रम की श्रृंखला में आनन्द कवाड़, अध्यक्ष, रोटी बैंक, पाली के नेतृत्व में जीवदया प्रेमी सदस्यों का दल बानर सेना के लिए रोटी बैंक से देशी घी का चूरमा, फल-फ्रूट, सब्जियां इत्यादि लेकर शनिवार को

दोपहर को 3:00 बजे रोटी बैंक, राणा प्रताप चौक से कांटेस्वर महादेव मंदिर, धणी-रानी पहुंचा। 2 घंटे तक वहां रहवासी सैकड़ों बानर सेना को फल फ्रूट व चूरमा खिलाया। इस अवसर पर लखपत भंडारी, गंगाराम डाणी, जयंती नाबरिया, प्रवीण भाटी, साथ थे।